

## 168. Il-Kap tal-Oppożizzjoni l-Onor. Adrian Delia u l-Onor. Jason Azzopardi pproponew:

Billi s-Sur Tony Zarb, fl-20 ta' Settembru 2018, pubblikament lissen dan il-kliem: “*komplu aghmlu l-buzullotti, komplu poggu l-fjuri kemm tridu, tistghu tadurawha, imma l-importanti ghal Malta taghna li hi qatt ma terga' lura. Tajba hbieb*”, fil-konfront tal-gurnalista maqtula Daphne Caruana Galizia ftit inqas minn sena ilu;

Billi s-Sur Tony Zarb fl-2015 kien ircieva Gieħ ir-Repubblika mill-Istat Malti, l-oghla unur li l-Istat Malti jista' jaghti;

Billi l-kliem imsemmi li qal pubblikament is-Sur Zarb fl-20 ta' Settembru 2018 huwa ta' min jistmerru u ma jista' qatt jiġi aċċettat f'pajjiżna, mhux biss ghax huwa diskors li jkattar il-firda fl-Istat Malti mlissen minn persuna li giet ippremjata bl-oghla gieħ mill-istess Stat Malti, izda wkoll, fost oħrajn, ghax:

1. Jammonta ghal apologija ghal delitt faħxi, terroristiku u premeditat li hasad il-ħajja ta' omm, mara, bint, cittadina Maltija u gurnalista;
2. Jaghti x'jifhem li kien ghalih u li kien f'setghetu biex iżomm it-twettiq ta' dan id-delitt, ma kienx iwaqqfu, ħaga li ebda bniedem ma għandu jikkonċepixxi;
3. Jiġġustifika dak li huma akkużati li wettqu t-tliet persuni li bħalissa jinsabu akkużati fil-Qrati taghna li wettqu, u ċjoè l-qtil premeditat ta' Daphne Caruana Galizia, u l-mandanti tagħhom;
4. Juri li mhux talli mhux lest ma jattakkax il-membri tal-*media*, izda talli jaħdem bil-maqlub ghal ambjent li fih jifjorixxu u jtkattru u jkunu aċċettabbli l-attakki fuq il-gurnalisti;
5. Juri li jrid joqtol il-valuri mharsa fil-Kostituzzjoni Maltija, speċjalment id-dritt għall-ħajja;
6. Juri li mhu xejn għajr apologista ghal omicidju faħxi li sena ilu hasad lil pajjiżna u lil bosta lil hinn minn xtutna;
7. Huwa kliem li din il-Kamra tikkundanna bl-ikbar saħħa ghax ma tista' qatt tkun kompliċi jew parteċipi f'diskors minn min gie onorat bl-oghla gieħ tar-Repubblika taghna li jnissel il-firda u li jagħmel il-gurnalist, hu min hu, bħala għadu tal-poplu, minflok imexxi bl-eżempju t-tajjeb;

Għaldaqstant, din il-Kamra, fid-dawl ta' dan u ghax temmen li trid tmexxi bl-eżempju biex id-diskors ta' mibgheda u firda ma jkun qatt, u għall-ebda raġuni, iġġustifikat jew permess jew tolerat, iktar u iktar minn persuni li jokkupaw profil pubbliku, jekk mhux ukoll kariga pubblika, filwaqt li tikkundanna l-kliem imlissen mis-Sur Tony Zarb fl-20 ta' Settembru 2018, **tirrakkomanda** lill-E.T. il-President ta' Malta biex hija tirrevoka Gieħ ir-Repubblika lis-Sur Tony Zarb.

01.10.2018